

रामेती, कोल्हापूर संस्थेतील विविध कामांस  
प्रशासकीय मान्यता देण्याबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: संकीर्ण-२०२५/प्र.क्र.१०८/३-ओई-११८६९८५)  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई - ४०० ०३२  
दिनांक : ७ जुलै, २०२५

**वाचा :**

१. कृषि संचालक(आत्मा), कृषि आयुक्तालय, पुणे यांचे पत्र क्र. कृआ.पुणे/नस्ती/आत्मा (वि.प्र.५)शाखा/प्र.क्र.१२/१३०/२०२५, दि. १८.०६.२०२५
२. संचालक, वनामती यांचे पत्र क्र. वनामती/बांधकाम/निधी मागणी/१६४९/२०२५, दि.२७.०५.२०२५
३. मुख्य अभियंता, सार्वजनिक बांधकाम प्रादेशिक विभाग, पुणे यांचे पत्र क्र.मु.अ./का-३(अर्थ इमा)/८११९/सन २०२४, दि. १०.०९.२०२४
४. वित्त विभाग शासन निर्णय क्र.विअप्र-२०१३/प्र.क्र.३०/१३/विनियम अ (भाग-२), दि. २०.०९.२०१९
५. सार्वजनिक बांधकाम विभाग शासन परिपत्रक क्र.संकीर्ण-२०१९/प्र.क्र.१०/इमारती-२, दि.२५.०९.२०१९

**प्रस्तावना :-**

राज्यातील कृषि विकास घटकाचे महत्व लक्षात घेऊन कृषि आणि कृषिशी निगडीत विषयाबाबत अद्यावत प्रशिक्षण देण्याच्या दृष्टीने नागपूर येथे वसंतराव नाईक राज्य कृषि विस्तार व्यवस्थापन प्रशिक्षण संस्था, ही संस्था शिखर प्रशिक्षण संस्था म्हणून घोषित करण्यात आली आणि राज्यातील नागपूर, पुणे, छत्रपती संभाजीनगर, अमरावती, नाशिक, कोल्हापूर व खोपोली येथील सात प्रशिक्षण संस्था या शिखर प्रशिक्षण संस्थेच्या सहकारी व संलग्न संस्था म्हणून घोषित करण्यात आल्या आहेत. तसेच दिनांक १७ जुलै, २००१ च्या शासन निर्णयानुसार नागपूर येथील शिखर प्रशिक्षण संस्था आणि तिच्या विभागीय सात संलग्न संस्था स्वायत्त संस्था म्हणून घोषित करण्यात आल्या.

सन २०२५-२६ मध्ये वसंतराव नाईक राज्य कृषि व्यवस्थापन संस्थेची आस्थापना (कार्यक्रम), (२४०१ २६४९) या लेखाशीर्षाखाली ३१-सहायक अनुदान (वेतनेतर) अंतर्गत रु.१११८.०० लक्ष इतका निधी अर्थसंकल्पित करण्यात आला आहे.

रामेती, कोल्हापूर संस्थेतील विविध विद्युत कामांच्या रु.३४,०६,५०६/- इतक्या रकमेच्या अंदाजपत्रकास प्रशासकीय मान्यता व निधी उपलब्ध करून देण्याची विनंती कृषि संचालक(आत्मा) यांनी संदर्भ क्र.१ येथील पत्रान्वये केली आहे. सदर कामासाठी संदर्भ क्र.३ येथील पत्रान्वये, मुख्य अभियंता, सार्वजनिक बांधकाम विभाग, पुणे यांच्याकडून तांत्रिक सहमती प्रदान करण्यात आली आहे.

त्यानुषंगाने रामेती, कोल्हापूर संस्थेतील विविध विद्युत कामासाठी वसंतराव नाईक राज्य कृषि व्यवस्थापन संस्थेची आस्थापना (कार्यक्रम), (२४०१ २६४९) या लेखाशीर्षाखाली ३१, सहाय्यक अनुदाने (वेतनेतर) अंतर्गत रु.३४,०६,५०६/- इतक्या रकमेस प्रशासकीय मान्यता देण्याची बाब शासनाच्या विचाराधीन होती. त्याबाबत शासन पुढीलप्रमाणे निर्णय घेत आहे -

### शासन निर्णय :-

१. रामेती, कोल्हापूर संस्थेतील खालील विवरणपत्रात नमूद कामे करण्याकरिता वसंतराव नाईक राज्य कृषि व्यवस्थापन संस्थेची आस्थापना (कार्यक्रम), (२४०१ २६४९) या लेखाशीर्षाखाली ३१, सहाय्यक अनुदाने (वेतनेतर) अंतर्गत रु.३४,०६,५०६/- (रुपये चौतीस लक्ष सहा हजार पाचशे सहा फक्त) इतक्या रकमेस प्रशासकीय मान्यता देण्यात येत आहे.

अ.क्र.	कामाचे नांव	अंदाजित किंमत
१.	रामेती, कोल्हापूर संस्थेमध्ये डिजीटल स्मार्ट लॅब तयार करणेसाठी विद्युत व अनुषंगिक कामे	रु.४,०३,४३४/-
२.	रामेती, कोल्हापूर संस्थेच्या वसतिगृहामध्ये कॉन्फरन्स हॉल तयार करणेसाठी विद्युत व अनुषंगिक कामे ए.सी.- रु.५,०४,०२८/- साऊंड सिस्टीम - रु.६,७६,३३६/-	रु.११,८०,३६४/-
३.	रामेती कोल्हापूर संस्थेच्या वसतिगृहामध्ये डिझेल जनरेटर बसविणे.	रु.१६,५४,७७८/-
४.	रामेती कोल्हापूर संस्थेच्या वसतिगृहामध्ये विद्युत रोषणाई करणे.	रु.१,६७,९३३/-
	एकूण	रु.३४,०६,५०९/-

२. प्रस्तुत मान्यता वित्त विभाग शासन निर्णय दि.२०.०९.२०१९ व सार्वजनिक बांधकाम विभाग शासन निर्णय दि.२५.०९.२०१९ अन्वये मंत्रालयीन प्रशासकीय विभागास प्रदान करण्यात आलेल्या अधिकारानुसार देण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०७०७११३६३२३४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.न.कुलकर्णी)  
अवर सचिव , महाराष्ट्र शासन

प्रति-

१. मा.मंत्री (कृषि) यांचे खाजगी सचिव
२. मा.मंत्री(फलोत्पादन) यांचे खाजगी सचिव
३. मा.राज्यमंत्री(कृषि) यांचे खाजगी सचिव
४. प्रधान सचिव(कृषि), कृषि व पदुम विभाग, मंत्रालय, मुंबई
५. आयुक्त (कृषि), कृषि आयुक्तालय, महाराष्ट्र राज्य, पुणे
६. संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर
७. संचालक ( आत्मा ), कृषि आयुक्तालय, महाराष्ट्र राज्य, पुणे
८. सर्व संचालक / सर्व सहसंचालक, कृषि आयुक्तालय, महाराष्ट्र राज्य, पुणे
९. महालेखापाल, महाराष्ट्र-१/२, (लेखा व अनुज्ञेयता /लेखा परीक्षा), मुंबई / नागपूर,
१०. जिल्हा कोषागार अधिकारी, रायगड
११. सर्व विभागीय कृषी सह संचालक
१२. सर्व जिल्हा अधिक्षक कृषी अधिकारी,
१३. सहसंचालक, लेखा व कोषागारे (संगणक कक्ष), नवीन प्रशासन भवन, मुंबई,
१४. प्राचार्य, प्रादेशिक कृषि विस्तार व्यवस्थापन प्रशिक्षण संस्था (रामेती), कोल्हापूर.
१५. वित्त विभाग (व्यय-१ / अर्थसंकल्प-१३), मंत्रालय, मुंबई
१६. नियोजन विभाग का.१४३१, मंत्रालय, मुंबई
१७. कृषि व पदुम विभाग, कार्या.२ अ, मंत्रालय, मुंबई
१८. निवड नस्ती ३-अ